

آپکی کوڑے اور ری سائیکلنگ کی سروس کی گائیڈ



کوڑے کے بغیر
دور میں خوش
آمدید



مندرجات


City of Canterbury Bankstown آپ ہی کی طرح اپنے رہائشیوں اور کاروباروں کی مدد کے لیے بہت محنت کر رہا ہے تاکہ آپ کوڑے کے **بغیر** دور کے لوگ بن سکیں۔ اگر ہم سب مل کر کام کریں تو ہم بہت فرق لا سکتے ہیں۔ یہ آسان نہیں ہو گا لیکن ایک متحد کمیونٹی کی حیثیت سے ہم یہ کر سکتے ہیں۔

اس گائیڈ میں آپ کو اپنی کوڑے اور ری سائیکلنگ کی خدمات کے متعلق معلومات کے ساتھ ساتھ ایسے لنکس اور تجاویز بھی ملیں گی جن سے آپ کو کوڑا کم کرنے اور بہتر ری سائیکلنگ کے لیے مدد ملے گی۔

- 3 ہم کوڑے کے نئے تصورات لا رہے ہیں
- 4 آپ کا پیلا ری سائیکلنگ بن
- 6 آپ کا سبز باغیچے کا بن
- 8 اپنے بنز کا انتظام کرنا
- 10 آپ کے پیلے بن کے بعد
- 12 بچی کھچی خوراک سے محبت کریں
- 14 اپنی چیزوں کو نئی زندگی دیں
- 16 غیرقانونی طور پر کوڑا پھینکے جانے پر نظر رکھیں
- 17 اپنے لیے بڑا کوڑا اٹھوانے (Bulky Waste Clean-Up) کی بکنگ



ہم کوڑے کے نئے تصورات لا رہے ہیں



'کوڑے کی درجہ بندی' اس بارے میں سوچنے کا طریقہ ہے کہ ہم سب کوڑے کا انتظام کیسے کرتے ہیں۔ یہ درجہ بندی وہ کام بیان کرتی ہے جو آپ کم کوڑا پیدا کرنے، وسائل کو زیادہ مستعدی سے استعمال کرنے اور کوڑے کے بغیر دور کا حصہ بننے کے لیے کر سکتے ہیں۔

دفعہ استعمال کے کپوں کی بچت ہوتی ہے۔

ہر اس چیز کو **ری سائیکل کریں** جسے ری سائیکل کیا جا سکتا ہے اور آپ ان چیزوں میں لگنے والے میٹریل اور توانائی کو نئی زندگی دے سکتے ہیں۔ ری سائیکل کی جا سکے والی بہت سی چیزوں کی فہرست کے لیے صفحہ 7 اور صفحہ 12 دیکھیں۔

لینڈ فل وہ آخری جگہ ہے جہاں بچا کھچا کوڑا جاتا ہے۔ باقی میٹریل میں لگی ہوئی توانائی **تکال کر بچا لیں**۔

آپ جو نئی مصنوعات خریدتے ہیں، ان سے **انکار کریں** اور انکی مقدار **کم کریں** تاکہ آپ (اور ساتھ ساتھ مینوفیکچررز اور دکانداروں) کے ہاتھوں پیدا ہونے والا کوڑا بھی محدود رہے۔

جتنی زیادہ چیزیں ممکن ہوں، **دوبارہ استعمال کریں**، **اگے تحفے میں دیں اور نئے مقصد سے کام میں لائیں**۔ اس طرح کوڑا کم ہو گا اور آپ مصنوعات اور چیزیں بنانے میں استعمال ہونے والے وسائل سے زیادہ سے زیادہ فائدہ اٹھا سکیں گے جیسے روزانہ کافی کا ایک بار استعمال ہو سکنے والا کپ استعمال کرنے سے سال میں 365 ایک

آپ کا سرخ کوڑے کا بن

آپ کا سرخ کوڑے کا بن اس کوڑے کے لیے ہے جو نہ دوبارہ استعمال ہو سکتا ہے، نہ ری سائیکل ہو سکتا ہے نہ آپ کے سبز بن میں جا سکتا ہے۔ اس میں ڈالی جانے والی ہر چیز لینڈفل میں جاتی ہے۔

2030 تک، CBCity کا ہدف ہے کہ لینڈفل میں جانے والے مواد میں سے کم از کم 80 فیصد کی منزل بدلی جائے۔ یہ صرف تب ممکن ہو گا کہ ہم سب کوڑا کم کرنے، ری سائیکلنگ کے طریقے دریافت کرنے اور کوڑے کے بارے میں نئے تصورات لانے کے لیے مل کر کام کریں۔ یہ گائیڈ پڑھتے رہیں اور ایسی کارآمد تجاویز دیکھیں کہ آپ آج ہی حقیقی اور مثبت تبدیلیاں کیسے لا سکتے ہیں۔

جب آپ نرم پلاسٹک کسی سپرمارکیٹ میں ری سائیکلنگ کے لیے پہنچائیں گے تو آپ کے سرخ بن میں کہیں زیادہ جگہ خالی رہے گی۔

آپ کا سرخ بن ہر ہفتے خالی کیا جاتا ہے۔
cb.city/BinDayFinder پر اپنے بن کا دن دیکھیں۔



قبول نہ کی جانے والی چیزیں



الیکٹرانکس



اینٹیں



گیس کے سلنڈر



کیمیکلز اور پیسٹ



بیٹریاں

قبول کی جانے والی چیزیں



پلاسٹک کے تھیلے



پلاسٹک ریپرز



فوم



خوراک



چینی مٹی کی چیزیں اور برتن

قبول کی جانے والی چیزیں



پلاسٹک کی بوتلیں، ٹب اور کنٹینر



شیشے کی بوتلیں اور جار



کاغذ اور گتا



المونیم، سٹیل اور ایروسول کین

آپ کا پیلا ری سائیکلنگ بن

آپ کا پیلا ری سائیکلنگ بن ان گھریلو چیزوں کے لیے ہے جو ری سائیکل کر کے نئی مصنوعات میں بدل سکتی ہیں۔ ان چیزوں کو ایک چھانٹی کرنے والے پلانٹ میں پہنچایا جاتا ہے جہاں انسان اور مشینیں کاغذ، دھاتوں، شیشے اور پلاسٹک کو الگ حصوں میں بانٹ کر ری سائیکلنگ کے لیے تیار کرتے ہیں۔

جب آپ اپنی ری سائیکلنگ کی چیزوں کو پلاسٹک کے تھیلے میں باندھنے کی بجائے کھلا بن میں ڈالتے ہیں تو آپکو پتہ ہوتا ہے کہ یہ چیزیں ری سائیکل کی جائیں گی۔



پیلے اور سبز بنز کو ایک ایک ہفتے کی باری

سے خالی کیا جاتا ہے۔ cb.city/BinDayFinder

پر اپنے بن کا دن دیکھیں۔

قبول نہ کی جانے والی چیزیں

درست طریقے سے ری سائیکلنگ کریں

- ری سائیکلنگ بن میں چیزیں کھلی کھلی کر کے ڈالیں (ٹھونسے کی بجائے) - پلاسٹک کے تھیلے سے نکال کر؛
- پلاسٹک کے تھیلوں اور دوسری پلاسٹک پیکیجنگ کو سرخ بن میں ڈالیں (یا ری سائیکلنگ کی جگہوں پر پہنچائیں)؛
- کین وغیرہ کھنگال کر اور ڈھکن اتار کر ڈالیں؛ اور
- پلاسٹک کے ڈبوں پر لکھے ری سائیکلنگ نمبر یا تگون کو نظرانداز کر دیں کیونکہ یہ صرف پلاسٹک کی قسم ظاہر کرتے ہیں، نہ کہ ان کا ری سائیکلنگ کے لیے مناسب یا نامناسب ہونا۔



پلاسٹک کے تھیلے



فوم



خوراک



کن کاموں سے بچنا ہے

- ری سائیکلنگ میں غلط چیزیں ڈالنے سے یہ ہو سکتا ہے:
- وسائل کا ضیاع: کو پلاسٹک کے تھیلے میں ری سائیکلنگ کی چیزیں لینڈ فل میں پہنچ جاتی ہیں۔
- دوسرے مادوں کا آلودہ ہونا: پولی سٹائرین کاغذ کی ری سائیکلنگ میں رکاوٹ بنتا ہے۔
- تکلیف پہنچنے کا خطرہ: استعمال شدہ تیز دھار چیزیں چبھنے سے تکلیف پہنچتی ہے
- ٹرکوں اور مشینری کو نقصان: بیٹریوں اور ایروسول کینز سے آگ لگ جاتی ہے اور پلاسٹک کے تھیلے کنویئر میں پھنس کر اسے روک دیتے ہیں۔



کپڑے اور جوتے



چینی مٹی کی چیزیں اور برتن

آپ کا سبز باغیچے کا بن

آپ کا سبز باغیچے کا بن آپ کے باغیچے سے نکلنے والے آرگینک مواد کے لیے ہے۔ کٹی ہوئی ٹہنیاں ایک پراسیسنگ پلانٹ میں پہنچائی جاتی ہیں جہاں ان سے ملج اور کھاد بنتی ہے جسے باغیچوں میں استعمال کیا جا سکتا ہے۔

یہ بہت اہم ہے کہ پلاسٹک اور کیمیکلز جیسے مادے آپ کے سبز بن میں نہ ڈالے جائیں کیونکہ یہ اس کوڑے سے بننے والی مصنوعات کو آلودہ کر سکتے ہیں۔

آپ کے سبز بن میں ڈالا گیا باغیچے کا کوڑا کاؤنسل
Wheeler Good Compost and Mulch کے
(بنز سے حاصل کردہ کھاد اور کیاریوں میں
بچھانے کی ملج) بن جاتا ہے۔ آپ کاؤنسل کے
مفت چیزیں بانٹنے کے کسی پروگرام میں ان
مصنوعات کو مفت حاصل کر سکتے ہیں۔

پیلے اور سبز بنز کو ایک ایک ہفتے
کی باری سے خالی کیا جاتا ہے۔



cb.city/BinDayFinder پر اپنے بن کا دن
دیکھیں۔



قبول نہ کی جانے والی چیزیں



باغبانی کا سامان



کٹے ہوئے تے



خوراک



تعمیراتی میٹیریل



کیمیکلز اور پینٹ

قبول کی جانے والی چیزیں



کٹی ہوئی ٹہنیاں یا پودے



کٹی ہوئی گھاس



پھول



پتے



چھڑیاں اور ٹہنیاں
(1 میٹر سے چھوٹی)

اپنے بنز کا انتظام کرنا

اپنے بنز کو درست طریقے سے باہر رکھنا

جب آپ اپنے بنز کو خالی کروانے کے لیے باہر رکھیں تو ان مراحل پر عمل کریں:



- یقینی بنائیں کہ ڈھکن پوری طرح بند ہیں تاکہ کوڑا نہ گرے اور کیڑے وغیرہ بن میں نہ گھسیں؛
 - یقینی بنائیں کہ بن کے آس پاس الگ سے کوئی تھیلے یا چیزیں نہ پڑی ہوں کیونکہ ڈرائیور انہیں نہیں اٹھا سکتے؛ اور
 - اگر آپ کو اپنے ہمسایوں کا بن استعمال کرنے کی ضرورت ہو تو ان سے پوچھیں۔
- یقینی بنائیں کہ بن خالی ہونے کے بعد آپ اسے 24 گھنٹوں کے اندر واپس اپنی پراپرٹی میں لے جائیں۔

اپنا کردار ادا کرنا

بجلی کی تاروں
سے 4.2 میٹر دور

اپنے بن کے دن سے
ایک رات پہلے بنز
باہر رکھیں

- ڈھکن بند ہوں
- کچھ باہر نہ گر رہا ہو
- بنز کے پاس کوڑا نہ رکھیں
- 70 کلو سے کم



درختوں یا کھمبوں سے
1 میٹر دور

آپس میں 30
سینٹی میٹر فاصلہ

کاروں سے 1 میٹر دور

اچھی حالت میں بنز کی درست تعداد مہیا ہونے سے کوڑا باہر گرنے اور پرندوں کے حملوں کی روک تھام ہوتی ہے اور آپ کو کم کوڑا بنانے اور زیادہ چیزیں ری سائیکل کرنے میں مدد ملتی ہے۔

ہماری بہت سی آن لائن خدمات آپ کو آپ کے بنز کے انتظام میں مدد دے سکتی ہیں یا آپ 9707 9000 پر فون کر سکتے ہیں۔ ہم درخواستوں پر نظر رکھتے ہیں تاکہ یقینی بنایا جائے کہ انہیں درست طور پر استعمال کیا جا رہا ہے۔

1 اپنا بن کا دن تلاش کریں: اس سے آپ ہفتے کا وہ دن سرچ کر سکتے ہیں جب آپکا بن خالی کیا جائے گا اور آپ کو پیلے ری سائیکلنگ بن اور سبز بن کے لیے ہر دو ہفتوں کا سلسلہ معلوم ہو گا۔ cb.city/BinDayFinder

2 سروس نہ ملنے کی اطلاع دیں: اگر آپ نے اپنا بن درست وقت اور درست جگہ پر باہر رکھنا تھا لیکن ہم نے اسے خالی نہیں کیا تو ہمیں بتائیں اور ہم کوڑا اٹھانے کی خصوصی سروس مہیا کریں گے۔ cb.city/reportit

3 نقصان کا شکار یا ٹوٹے ہوئے بن کی اطلاع دیں: ہمیں بتائیں کہ کیا مسئلہ ہے اور ہم مرمت کے لیے ایک ٹیم بھیج دیں گے۔ مفت۔ cb.city/reportit

4 بن کھو جانے کی اطلاع دیں: پہلے، چیک کریں کہ آپ کا بن ہمسایے کے گھر کے باہر یا گلی میں کسی اور جگہ تو نہیں پہنچ گیا۔ اگر بن نہ ملے تو ہمیں بتائیں اور ہم آپ کو ایک اور بن پہنچا دیں گے۔ cb.city/reportit

5 اضافی بن کی درخواست دیں: اگر کسی کے بنز ہمیشہ زیادہ بھرے رہتے ہوں تو پراپرٹی کا مالک یا ریٹس ادا کرنے والا شخص اضافی سرخ، پیلے اور/یا سبز بن کی درخواست دے سکتا ہے۔ اس کا اضافی معاوضہ دینا پڑتا ہے۔ cb.city/waste-form

6 میڈیکل کوڑے کی سروس کی درخواست دیں: اگر آپ کو میڈیکل کوڑا جیسے سینیٹری (جسمانی صفائی کی) مصنوعات یا ڈاٹالسس کا کوڑا پھینکنے کے لیے بن میں اضافی جگہ کی ضرورت ہو تو آپ اضافی بن کی درخواست دے سکتے ہیں۔ cb.city/waste-form

7 اپنی بن کی سروس معطل کریں: اگر آپ اپنی پراپرٹی گرا رہے ہیں اور اسکی تعمیر نو کر رہے ہیں تو آپ اس عرصے میں اپنی بن کی سروس میں عارضی وقفہ لے سکتے ہیں اور کوڑے کی سروس کی کم فیس ادا کر سکتے ہیں۔ cb.city/waste-form

آپ کے پیلے بن کے بعد

آپ کا پیلا بن آپ اور آپ کے گھر کے مکینوں کے لیے گھر میں استعمال ہونے والے شیشے، دھات اور پلاسٹک کے ڈبوں، کاغذ اور گتے کو ری سائیکل کرنا ممکن بناتا ہے۔ بہت سے دوسرے میٹریل بھی اب ری سائیکلنگ کے نظام میں شامل ہوتے جا رہے ہیں جنہیں پہنچانے کی خاص جگہیں ہیں یا مینوفیکچرر، دکاندار اور خیراتی ادارے یہ چیزیں لے جانے کی خدمات مہیا کرتے ہیں تاکہ آپ کے لیے اپنی چیزیں محفوظ طریقے سے پھینکنا یا ری سائیکل کرنا ممکن ہو۔ ٹیبل میں کچھ مثالیں ہیں۔

ان چیزوں کو الگ کرنے اور ری سائیکلنگ کے لیے پہنچانے سے آپ کو کوڑا کم کرنے میں مدد مل سکتی ہے۔



میٹیریل	کیسے ری سائیکل کیا جائے	مزید معلومات
نرم پلاسٹک	بڑی سپرمارکیٹوں میں نرم پلاسٹک (جیسے ڈبل روٹی اور سیریل کے پیکٹ) ڈالنے کے لیے بنز ہیں	Red Cycle Plastic  (نرم پلاسٹک کی ری سائیکلنگ)
پرانی یا ٹوٹی ہوئی الیکٹرانکس	منتخب دکانوں اور کاؤنسل کے پاپ اپ پروگراموں میں پہنچائیں۔	 cb.city/ewaste
موبائل فون	اکثر فونز کی دکانوں اور ای ویسٹ پروگراموں میں پہنچائے جا سکتے ہیں۔	Mobile Muster  (موبائل فون اکٹھے کرنا)
بیٹریاں	منتخب دکانوں اور کاؤنسل کے پاپ اپ پروگراموں میں پہنچائیں۔	Recycling Near You Batteries  (آپ کے نزدیک بیٹریوں کی ری سائیکلنگ)
پرنٹر کارٹریج	منتخب دکانوں، کاؤنسل کے پاپ اپ پروگراموں اور کام کے اداروں میں دستیاب ڈبوں میں ڈالیں۔	Cartridges 4 Planet Ark 
گھریلو کیمیکلز	کمیونٹی ری سائیکلنگ سنٹرز میں پہنچائیں اور/یا کاؤنسل کی سال میں دو بار ملنے والی سروس استعمال کریں	Chemical CleanOut  (کیمیکل CleanOut)  cb.city/chemical
لباس، جوتے اور کپڑا	خیراتی دکانوں یا لباس کے بنز میں پہنچائیں یا گھر سے سامان اٹھوانے کی سروس بک کریں۔	Charity Bin  (خیراتی بن)
وہ دوائیاں جو درکار نہیں یا جن کی تاریخ گزر گئی ہے	اکثر کیمسٹ سٹورز پر پہنچا سکتے ہیں۔	Return Med  (دوائیاں لوٹانا)
سوئیاں اور تیز دھار چیزیں	منتخب کیمسٹ سٹورز پر پہنچا سکتے ہیں۔	 cb.city/sharps
مشروبات کی بوتلیں، کینز اور گتے کے ڈبے	یہ چیزیں واپس لینے والی وینڈنگ مشین یا ڈپو میں پہنچائیں یا اپنے گھر سے اٹھوانے کی سروس حاصل کریں۔	Return and Earn  (لوٹائیں اور کمائیں)



کومپوسٹ (گلی ہوئی چیزوں کی کھاد) یا
دوسری کھاد پر پیسے کیوں خرچ کریں جب آپ
یہ خود گھر میں بنا سکتے ہیں؟



بچی کھچی خوراک سے محبت کریں

ہمارے سرخ بنز میں قریب قریب آدھا کوڑا غذائی کوڑے پر مشتمل ہوتا ہے۔ اس طرح بہت سے پیسے کا ضیاع اور ان وسائل کا ضیاع ہوتا ہے جو خوراک اگلنے، تیار کرنے اور اسکی نقل و حمل پر خرچ ہوتے ہیں۔ خوراک کو کوڑے سے باہر رکھنا ماحول کے لیے بھی اور آپ کی جیب کے لیے بھی اچھا ہے۔



خوراک سے محبت، کوڑے سے نفرت

معلوم کریں کہ آپ خوراک خریدنے، پکانے اور محفوظ رکھنے میں کیسے بہتر بن سکتے ہیں تاکہ آپکا پیسہ بچے اور کوڑا کم ہو۔ lovefoodhatewaste.nsw.gov.au اور cb.city/lovefoodhatewaste دیکھیں۔

بچی کھچی خوراک کو نئی شکل دیں

آپ بچی کھچی خوراک کو کمپوسٹ کر کے (گلنے سڑنے کے لیے بند رکھ کر) یا کیڑوں کی فارمنگ سے اپنے باغیچے کے لیے زبردست کھاد بنا سکتے ہیں۔ یہ کام شروع کرنے کا طریقہ معلوم کریں، cb.city/foodwaste دیکھیں۔

بچی کھچی خوراک کسی کو دے دیں

اگر آپ کے پاس کمپوسٹ بن یا کیڑوں کے فارم کے لیے بھی جگہ یا وقت نہیں ہے تو فکر نہ کریں۔ آپ ShareWaste پر اپنے علاقے میں ان ہمسایوں کا پتہ سرچ کر سکتے ہیں جو آپ سے بچی کھچی خوراک لے کر کھاد بنائیں گے۔ دوسری طرف، اگر آپکے کمپوسٹ بن میں فالتو گنجائش ہے تو آپ اپنے ہمسایوں سے مزید بچی کھچی خوراک لے سکتے ہیں۔ cb.city/sharewaste پر مزید معلومات لیں۔

خود کاشت کریں

یاد ہے آپ کے بچپن میں سبزیوں کا ذائقہ کیسا ہوتا تھا؟ اپنا سبزیوں کا باغ لگانا آپکی صحت اور بہبود کے لیے بہت اچھا ہے اور ماحول کے لیے اچھا ہے۔ یہ کام شروع کرنے کا طریقہ معلوم کریں cb.city/grow-your-own

اپنی چیزوں کو نئی زندگی دیں

غیرمطلوب چیزیں بیچنا، عطیہ کرنا یا کسی کو دینا ان وسائل کے بہترین استعمال کا عمدہ طریقہ ہے جو انہیں بنانے پر لگے ہوئے ہیں۔ آپ کچھ پیسے بھی کما سکتے ہیں یا آپ اس طریقے سے کسی ضرورتمند کی مدد کر سکتے ہیں۔

اپنی معیاری، لیکن غیرمطلوب، چیزوں کو نئی زندگی دینے کے بہت سے طریقے ہیں:

- کسی دوست یا رشتہ دار کو دے دیں؛
- Bower's Rehoming Service جیسے کسی خیراتی ادارے کو دے دیں؛
- کمیونٹی میں FreeCycle جیسے دوبارہ استعمال کے بہت سے گروہوں کے ذریعے کسی کو دے دیں؛
- Facebook Marketplace، Gumtree یا eBay جیسے بہت سے کاروباری ٹریڈنگ سائٹس میں سے کسی کے ذریعے فروخت کر دیں یا
- اپنے گھر میں گیراج سیل یا چیزیں ادلنے بدلنے کی پارٹی کریں۔

بچوں کے کھلونوں، پرامز، کتابوں، اوزاروں، شاپنگ بیگز، کمپیوٹروں، فرنیچر حتیٰ کہ سٹیشنری جیسی بہت سی مختلف چیزوں کے لیے کمیونٹی میں دوبارہ استعمال کے اقدامات موجود ہیں۔ مزید تفصیلات کے لیے 'Planet Ark Reuse Hub' سرچ کریں۔



اچھے معیار کی وہ چیزیں عطیے میں دینے سے جو آپ مزید نہیں رکھنا چاہتے، دوسرے لوگوں کی مدد ہوتی ہے جنہیں ان چیزوں کی ضرورت ہو۔

غیرقانونی طور پر کوڑا پھینکے جانے پر نظر رکھیں

ہر کوئی صاف ستھری گلی میں رہنا چاہتا ہے اور غیرقانونی طور پر کوڑا پھینکے جانے کے حل کے لیے مل کر کام کرتے ہوئے ہم اپنی گلیوں کو ایسا بنا سکتے ہیں۔

یہ یاد رکھنا اہم ہے کہ بڑا کوڑا اٹھوانے (بلکی ویسٹ کلین اپ) کی بکنگ کروائے بغیر چیزیں باہر رکھنا غیر قانونی ہے - چاہے آپ کا خیال ہو کہ شاید یہ چیزیں اٹھا لی جائیں گی یا کوئی انہیں لے جائے گا۔ اگر آپ بکنگ کے بغیر چیزیں باہر رکھیں گے تو آپ کو \$4000 تک کا جرمانہ ہونے کا خطرہ ہے۔

صحیح کام کریں۔ کاؤنسل سے بڑا کوڑا اٹھوانے کی بک کروانا اس کی نسبت کہیں سستا ہے۔
پر دیکھیں کہ آپ یہ کیسے کر سکتے ہیں۔ cb.city/cleanup

اگر آپ دیکھیں تو اطلاع دیں

جب بھی آپ کو غیر قانونی کوڑا نظر آئے تو ہمیں اس کی اطلاع دے کر اس میں مدد دیں کہ ہم آپ کی گلی کو صاف ستھرا رکھ سکیں۔ وقت اور تاریخ، عین مقام اور پھینکے گئے میٹریل کو لکھ لیں، پھر اطلاع دینے کے لیے **9707 9000** پر ہمیں فون کریں یا cb.city/reportit پر جائیں۔ ہم اس کوڑے کی چھان بین کریں گے اور اسے اٹھوا دیں گے۔



کسی کو بھی گلی میں پھینکی گئی
چیزیں دیکھنا اچھا نہیں لگتا۔ آپ
غیر قانونی طور پر پھینکے گئے کوڑے
کی اطلاع کاؤنسل کو دے سکتے ہیں
تاکہ ہم اس کی چھان بین کریں۔

اپنے لیے بڑا کوڑا اٹھوانے کی بکنگ

- اپنی چیزیں اٹھوانے کے لیے باہر رکھتے ہوئے:
- چیزیں اٹھانے کے لیے طے دن سے ایک رات پہلے چیزیں باہر رکھ دیں؛
- سلیقے اور ستھرے طریقے سے سامان کا ڈھیر بنائیں اور اپنی چیزوں سے فٹ پاتھ یا سڑک پر رکاوٹ نہ پیدا کریں؛
- تین (3) مکعب میٹر سائز کی حد میں رہیں۔ اگر آپ حد سے تجاوز کریں گے تو ممکن ہے حد سے اوپر چیزیں نہ اٹھائی جائیں یا آپ کی بکنگز میں سے ایک بکنگ ختم ہو جائے؛
- صرف وہ چیزیں باہر رکھیں جو قبول کی جاتی ہیں؛
- میٹرسوں (گڈوں) کو ایک الگ ڈھیر میں رکھیں جو ایک مختلف ٹرک اٹھائے گا؛ اور
- سامان پر وہ ریفرنس نمبر لکھیں جو آپ کو ملا تھا یا کسی نمایاں جگہ پر سٹیکر چپکا دیں۔

اگر آپ کے پاس ایسا بڑا سامان ہے جو آپ نہ بیچ سکتے ہیں نہ کسی کو دے سکتے ہیں تو آپ یہ سامان پھینکنے کے لیے کاؤنسل سے بڑا کوڑا اٹھوانے کی بکنگ کروا سکتے ہیں۔ یہ سروس ان بڑی چیزوں کے لیے ہے جو بن میں پوری نہیں آ سکتیں۔

تمام گھرانوں کو ہر کیلنڈری سال میں دو (2) بار اپنا بڑا کوڑا اٹھوانے کی سہولت حاصل ہے۔ اپارٹمنٹس یا یونٹوں والے بلاکوں کو اپنے یہاں سے نکلنے والے زیادہ کوڑے کے بہتر انتظام کے لیے کوڑا اٹھوانے کے اضافی مواقع حاصل ہیں۔

بکنگ کروانا ضروری ہے، بالخصوص گرمیوں میں۔ آن لائن بکنگ سسٹم میں دیکھیں کہ کونسی چیزیں قبول کی جاتی ہیں۔



بکنگ کا طریقہ



کیا آپ اپارٹمنٹس یا یونٹوں والے بلاک میں رہتے ہیں؟



کیا آپ الگ مکان یا دو یونٹوں والی عمارت میں رہتے ہیں؟

6 یا اس سے زیادہ یونٹوں والی عمارت

5 یا اس سے کم یونٹوں والی عمارت

اپنا کوڑا اٹھوانے کی آن لائن بکنگ کریں
9707 9000 یا **cb.city/cleanup**



اپنی عمارت کے کیئر ٹیکر یا سٹرائٹ مینیجر سے رابطہ کریں جو پوری عمارت کے لیے بکنگ کروائیں گے۔



کوڑا اٹھوانے کی بکنگ کی تاریخ یاد دلانے کے لیے ریمائنڈر لگائیں

اس بارے میں عمارت کے مینیجر کی ہدایات پر عمل کریں کہ آپ اپنی چیزیں اٹھوانے کے لیے باہر کہاں رکھیں گے

اپنی فالتو چیزیں اٹھوانے سے ایک رات پہلے یہ چیزیں سڑک کے اونچے کنارے پر رکھ دیں اور تصدیقی سٹیکر لگا دیں اور/یا اپنی چیزوں پر ریفرنس نمبر لکھ دیں۔



آپ دن یا رات کے کسی بھی وقت
بڑا کوڑا اٹھوانے کی آن لائن بکنگ
کروا سکتے ہیں۔ اتنا آسان تو اور
کچھ بھی نہیں ہو گا۔

وہ سب معلومات حاصل کریں جن کی آپ کو ضرورت ہے ---



QR کوڈ سکین
کریں



cb.city/wasteless
دیکھیں



9707 9000
فون کریں

